

నిజం చెప్పి చూడు

1

ప్రతి మనిషికి జీవితంలో ఒకసారైనా అతి విషమ పరిస్థితి సంభవిస్తూ ఉంటుంది. నాలాటి వాడికి ఇలాటి పరిస్థితులు చాలా సార్లు సంభవిస్తూ ఉంటాయి. దీనికి నా జాతకంగాని, నక్షత్రాల, గ్రహాల కదలికలుగాని కారణం అని నన్ను నేను తరుచు ఓదార్చుకున్నా. నిజమైన కారణం ఇదేమీ కాదనీ, నాలో ఉన్న దౌర్బల్యం అనీ పరిస్థితులు మరీ విషమించినప్పుడు తాత్కాలికంగా అంగీకరిస్తూనే ఉంటాను.

విషమ పరిస్థితుల్ని యుక్తితో ఎదురుకొని, అభిమానం రక్షించుకొని, జ్ఞాపకాల బరువుతో ముందుకి సాగిపోవడాన్ని తెలివితేటలు అంటారు. జీవితంలో ఒకటో, రెండో పర్యాయాలు ఇలాగ తప్పించుకొని ముందుకి పోయేవాడు తెలివైనవాడు.

ఇది అలవాటయి పోయింది నాకు!

ప్రస్తుతం నా సమస్య రాజ్యం. అయిదడుగుల మూడంగుళాల ఎత్తు (అనుకుంటాను—నా ఎత్తును బట్టి, అడుగులూ ఆంగుళాల్లోనే నిశ్చయంలేదు, సెంటీమీటర్లలో ఎలాగ చెప్పగలను? అయినా, భర్తలకి భార్యల ఎత్తు, బరువు మొదలైన “వైటల్” స్టాట్స్ తెలియకపోయినా వాళ్ళ సంపూర్ణ మనస్తత్వం తెలిసిపోయినట్టు ప్రవర్తిస్తారు.) రీగల్ సినిమాలో ఉన్న ఆటో మాటిక్ మెషిన్ ప్రకారం నలభై ఎనిమిది కిలోల బరువు. ఈ సంగతి నిశ్చయంగా కరెక్టు—అంటే, నాలుగు నెలల క్రిందట: ఆ కార్డు నేను భద్ర పరిచాను....దాని వెనకాల ‘నీ భాగస్వామి జీవితంలో ఒక సంఘటన నీ జీవితంలో చిన్న తుఫాను తెస్తుంది’ అని ఇంగ్లీషు, హిందీ

లేక మరాఠీలో అచ్చువేశారు. ఈ పాటికి రాజ్యం ఏదై కిలోలు దాటి ఉంటుంది).

మనిషికి వచ్చే కష్టాల్లో, సమస్యల్లో రెండే ముఖ్యమైన పాత్రలు ఉంటాయి. ఇవి కామిని, కాంచనం. కామిని అనే మాట పితాచాలని జ్ఞాపకం తెచ్చినా, చాలా కాలం నింది యతి కోసమేగాక ఈ కారణంవల్ల కూడా పెద్దలు వాడుతూ వచ్చారు ప్రస్తుతం ఇది చాలా యుక్తంగా ఉంది—ఆడవాళ్లు కేవలం తేనె, పాలు, పంచదారలతోనే తయారయారని నమ్మే పరిస్థితిలో లేదు నా జీవితం. వాళ్లు పీడిస్తూనే ఉన్నారు.

రాజ్యం నేను ప్రేమించి, కలల్లో చూసి, వేడి నిట్టూర్పులు విడిచే అమ్మాయి కాదు—ఆమె నా భార్య. ప్రేమించడానికి, కలలు కనడానికి, తియ్యటి నిట్టూర్పులు విడవడానికి అలవాటుపడ్డా. రాజ్యం విషయంలో ఇవేమీ జరగలేదు. యూవివర్సిటీ వదిలిపెట్టి, ఉద్యోగంలో చేరి, బొంబాయిలో నాలుగేళ్లు ఉద్యోగం చేశాక నా ఆదర్శాలు చాలా వరకు మారాయి. దీన్నే మానసిక వికాసం అంటారనుకుంటాను. ఎమ్. ఎ. చదివే రోజుల్లో (అదీ ఆర్థిక శాస్త్రం) ప్రేమించి పెళ్ళి చేసుకోవాలనీ, కట్నం తీసుకోకూడదనీ, ఒకరికి తల అమ్ముకోకూడదనీ—ఇలాగ చాలా ఆదర్శాల మూటలు కట్టాను. నాలుగేళ్లు బొంబాయిలో ఉద్యోగం చేస్తూ జీవించాక ఈ ఆదర్శాలు అందేరి—చర్చ్ గేట్ ఎలెక్ట్రిక్ రైళ్ళలోనూ, జూలై వర్షాల్లోనూ, లంచి టైములోనూ చాలావరకు హరించిపోయాయి.

అందుకే రాజ్యం భార్యగా రావటం ఒక గొప్ప అదృష్టంగా భావించాను. ఆమె సౌందర్యవతి కాకపోయినా, నా కళ్ళకి చాలా అందంగా కనిపించింది. కిట్టనివాళ్లు ఆ అందం వాళ్ళ నాన్నగారి బాంకుల్లో, షేర్ సర్టిఫికేట్లలో, దొంగ బంగారంలో నింసిన లక్ష్మిది అంటారు. ఒకరిద్దరు నాతో అని చూసారు కూడా.... కాని, నవ్వి సంభాషణ మరో విషయం మీదికి మార్చేశాను. నిజానికి రాజ్యాన్ని చూశాక నాకు అనిపించింది—ధనవంతుడి ఏకైక పుత్రిక అయినంతమాత్రాన పాపం, ఆ అమ్మాయి తప్పేముంది? ఆమెకీ, నాకూ

అంగీకారం అయాక ఎందుకు పెళ్ళి చేసుకోకూడదు? అని. అదీ కాక ఆమె ఏమ్. ఏ. పాసయింది. అందుకే నేను, ఎన్ని ఆదర్శాలు ఎక్కడ గాలిలో, ఇరకాటంలో, వర్షంలో వదిలేసినా, కట్నం తీసుకోలేదు — ఆ విషయం ముందరే షరతు పెట్టాను. నిజంగా పెళ్ళి సమయంలో ఒక్క రూపాయి (పూర్వం దమ్మిడి, తరవాత నయాపైసా, పైసా అనేవారు. ప్రస్తుతం రూపాయి అనడం సరిఅయినదని ఆర్థిక శాస్త్రవేత్తల అభిప్రాయం) తీసుకోలేదు. రాజ్యంతో మూడు బాంకుల్లో జాయింట్ అకౌంట్లూ, మెరీస్ డ్రైవ్ లో ప్లాటూ, కారూ ఇవన్నీ నేను వద్దంటున్నా వాళ్లు బలవంత పెట్టడం మూలాన, వాళ్ళ సంతోషం కోసం స్వీకరించాను గాని, ఆదర్శాల లేక కాదు.

ఈ పరిస్థితుల్లో నా జీవితం చాలా బాగా, హాయిగా సాగి పోవాలి. కానీ, గులాబిని సృజించిన దైవం దాని చుట్టూ ముళ్లు పెట్టాడు. రాజ్యం గులాబికన్నా బాగుంటుంది, అనుకున్న నాకు సంసారంలో మొదటివారం గడిచాక మొదటి సందేహం కలిగింది.

పూర్వాశ్రమంలో కొంతవరకూ జీవితం అన్ని రంగులలోనూ అనుభవించిన మనిషిని — నిజానికి ఆ అనుభవమే మరీ అందంగా ఉన్న అమ్మాయిని పెళ్ళి చేసుకోకూడదనే నిర్ణయానికి నన్ను తెచ్చింది. రాజ్యం — ముందరే చెప్పాను — అంత సౌందర్యవతి గాదని, నిజానికి నేను చెప్ప గలిగేదంతా, ఆమెలో గమనించ దగిన ఏ పెద్ద లోపమూ లేదని. అందుకే సంతోషంగా ఆమెని పెళ్ళి చేసుకో గలిగాను.

ఆ రోజు శనివారం. డిన్నర్ కి బ్లూనైట్ కి వెళ్ళాము — నేనూ రాజ్యమూను. నాకు సాయంత్రం ఏదో పనిఉండి, ఆలస్యంగా రావడం వలన కాబరే టైముకి ఇంటికి వచ్చేలాగ చేరలేదు హోటలుకి. పది దాటాక చేరాము, ముందర ఒక కథాకళి. చిన్న మేజిక్ షో రాజ్యానికి చాలా నచ్చాయి. తరవాత ఆమెని తొందరపెట్టినా, ఫలితం లేక పోయింది. కాబరే ప్రారంభించడమూ, నూటికి తొంభై పాళ్ళ నగ్నత్వంలో ఆ అమ్మాయి వచ్చి నా కళ్ళజోడు తీసుకుని, వెనక

నించి కౌగిలించుకుని చెవిలో గుసగుసలాడినట్టు నటించి సాగిపోవడమూ జరిగాయి.

ఈ చేష్టలో కోపగించుకో వలసింది గాని, ఉత్సాహపడవలసిందిగాని ఏమీలేదని నాకు తెలుసు. కాని రాజ్యం అనుభవం లేక చాలా చిరాకు పడింది.

అయిదు నిమిషాల విశ్కబ్దం తరవాత నాకు ఒళ్ళు మండడం ప్రారంభించింది. "చూడు, రాజ్యం!" అన్నాను. భారతదేశంలో అత్యాధునికమైన ఈ పట్టణంలో నాగరికత ఎలా ఉండేదీ, ఈ రకం అడవాళ్ళు డబ్బుకోసం ఎలాగ ప్రవర్తించేదీ, అత్యున్నతమైన జీవితంలో (నాలాటి వాళ్ళు) ఇవి ఎలాగ పట్టించుకొనినీ లాటి విషయాల మీద ఉపన్యాసం ఇవ్వబోయాను. అప్పుడే బేరర్ ఐస్క్రీమ్ తేవడం వల్ల ఆగాను.

వాడు అటు వెళ్ళగానే, రాజ్యం— "నిజం— చెప్పండి!" అంది, రానున్న తుఫాను సూచించే తడిగొంతుకతో, ఎర్రబారిన కళ్ళతో.

ఆ క్షణంలో నా అభిమానం దెబ్బతిన్నది. ఒక విశ్చయానికి వచ్చాను.

"నిజం కావాలా, రాజ్యం?" అన్నాను.

ఆమె తల ఊపింది, ఐస్క్రీమ్ చప్పరిస్తూ.

"ఆ అమ్మాయి నిజం పేరు గ్రేస్. ఒకప్పుడు చాలా దగ్గరగా ఉండేవాళ్ళం."

తినడం ఆపి, నా కళ్ళలోకి చూసి, తల దించుకుంది రాజ్యం.

"నిజానికి ఆమెతో సంవత్సరం గడిపాను...."

రాజ్యం ఐస్క్రీమ్ మీద దృష్టి కేంద్రీకరించి, "మీ చెవిలో ఏం చెప్పింది. అంది, గాద్గడికంగా.

"నా కోసం ఎదురుచూస్తోందిట" అన్నాను.

కోపంగా మాట్లాడుతున్నాను.

రాజ్యం జాలిగా ఒకసారి నా వైపుచూసి, మిగిలిన కేబిల్స్ వె పొకసారి పర్యావలోకనం చేసి, నాకు లాగే అనుభవాలని పంచు

తూన్న కాబరే గర్ల మీద దృష్టిని నిలిపింది. ఖాళీ అయిన ఐస్ క్రీమ్ ప్లేట్లు తీసి, కాఫీ తెచ్చి ఇచ్చాడు బేరర్. కాఫీ కలుపుతూ నా ఆలోచనలో నేను ఉన్నాను. రాజ్యం ఇంత అనుమానపు మనిషి అనీ, ఇంత మూర్ఖంగా ఉంటుందని నాకు తెలియడం అదే మొదటి సారి. ఈ ఊరిలో నా పూర్వాశ్రమపు 'గర్ల డ్రెండ్స్' చాలా మంది ఉన్నారు. ఈ రకం మనస్తత్వం మారకపోతే రాజ్యం గులాబి కన్నా ముళ్ళే ఎక్కువగా చూపెడతుంది. ఇలాటి రకరకాల భావాలు, ఎక్కువ పాలు కోసం నా దృష్టిని కాఫీమీద కేంద్రీకరింపజేశాయి. 'అటు చూడండి....' అంది నవ్వుతూన్న గొంతుకతో, రాజ్యం.

కొంచెం ఆశ్చర్యంగా ఆమె ముఖంలోకి చూశాను. నిజం గానే ఆమె ముఖం మీద చిరునవ్వు.

నాట్యం చేస్తూ కాబరే గర్ల ఒక వృద్ధుడితో ఆడుకుంటూంది. అతని ఒళ్ళో కూర్చుని, మెడచుట్టూ చేతులు వేసి, ముఖంమీద ముఖంపెట్టి, కదులుతూ, చెవిలో ఏదో చెబుతూ ఆడుతూంది. నా కళ్ళజోడు ఆమె చేతిలో ఉంది.

"నాతో అబద్ధం ఎందుకు చెప్పారు?" అంది రాజ్యం, కాఫీ కప్పు తీసుకుంటూ.

నేనేం జవాబు చెప్పలేదు.

రాజ్యం కళ్లు అచే ఉన్నాయి. మరో టేబిల్ దగ్గర కాబరే గర్ల వినోదం కలుగజేస్తూంది. అక్కడి నించి మరొక టేబిల్, మరొక మనిషి.

'లేనివి కల్పించడం ఎందుకు?'

ఒక్కసారి నవ్వాను నేను ఈ పరిస్థితికి. నా నవ్వువి ఆపార్థం చేసుకుంది కాబోలు, రాజ్యం కూడా నాతో నవ్వింది.

మళ్ళీ ఆ అమ్మాయి ఇటు వస్తూంది.

'లేనివని నీ కెలాగ తెలుసు?' అన్నాను.

ఆమె జవాబు చెప్పేలోగా నా కళ్ళజోడు నాకు పెట్టి, దాన్ను

చేస్తూనే నా బుగ్గలు విమిరి, కాబరే గర్ల రాజ్యం మెడలోని నెత్తన
వేళ్ళలోకి తీసుకుని, 'బ్యూటీఫుల్' అంది.

చిరునవ్వుతో, 'యూ వార్ బ్యూటీఫుల్' అంది రాజ్యం.

ధన్యవాదాలు చెప్పి, మా ఇద్దరికీ ఒక చిరునవ్వు ఇచ్చి ఆమె
సాగిపోయింది.

"ఇంకా రుజువు కావాలా?" అంది రాజ్యం.

"వద్దు" అన్నాను లేస్తూ.

"అప్పుడే వెళ్లడమా?" అందిరాజ్యం, కూర్చునే.

చివరిదాకా ఉన్నాము. ఒంటిగంట దాటాక ఇంటికి చేరాము.
ఆలస్యంగా నిద్రపోయేదాకా ఆమె నా ప్రవర్తన మీద నవ్వుతో
వ్యాఖ్యాలు చేస్తూనే ఉంది.

నే నట్టే బాధపడలేదు. నాకు హోటల్లో కోపం వచ్చిన మాట
విజం. కాని, ఆ విషయం ఆమె గమనించనేలేదు. చాలా కారణాల
వల్ల ఇదే మంచి దనిపించింది. ఆ విషయం పరిస్థితి అలాగ గడిచి
పోయింది. సత్యమే జయించింది.

రెండు, మూడు వారాల తరవాత ఈ ఉదంతం మే మీద
రమూ మరిచి పోయాము. ఒక సాయంత్రం నేను స్నానం చేసి
బట్టలు మార్చుకుని వచ్చే సరికి, టెలిఫోన్ పక్కన స్తంభించి
పోయినట్టు నిలబడి ఉంది రాజ్యం.

సముద్రపు గాలి శుభ్రపడిన శరీరాన్నితాకి, చాలా సుఖంగా
ఉంది. మా ఇంటి ముందునించి ప్రతి నిమిషం పదినించి పాతిక
కార్లు, లారీలూ, ఇతర వాహనాలూ పూర్తి వేగంతో సాగిపోతూ
ఉంటాయి. ఇవన్నీ వాటి ఎగ్జస్టుల పొగతో గాలిని కలుషితం చేసి,
భరించరానిదిగా చేస్తూ ఉంటాయి కాని, మాస్లాట్ నాలుగో అంత
స్తులో ఉండడంవల్ల, ఈ పరిస్థితికి అలవాటు పడిపోవడం వల్ల
అంతగా గమనించము.

"ఏమిటలాగ నిలబడిపోయావు? అన్నాను. కాఫీ తీసు
కుంటూ.

ఆమె మాట్లాడకపోతే అటు చూశాను, కళ్లు ఎర్రగా ఉన్నాయి. ఇది కోపమో, దుఃఖమోనని అంచనాలు వేసే లోపునే అది కోపం అని తెలిసి పోయింది.

“ఏమిటి, రాజ్యం?” అన్నాను భుజం మీద చెయ్యి వేస్తూ. ఎకలని తీసినట్టు తీసి తోసేసింది నా చేతిని.

ఇలాటి ప్రవర్తనకి రెండే రెండు రకాల ప్రతీకారం ఉంది. ఒకటి—నాకూ కోపం వచ్చి చెయ్యి చేసుకోవడం. కాని నాగరికుణ్ణి కావడం వల్లా, సంస్కృతి ఉన్న మనిషిని కావడం వల్లా ఇది సాధ్యం కాలేదు. అదీకాక రాజ్యం ప్రత్యేక పరిస్థితులు ఉండనే ఉన్నాయి—నా దృష్టిలో ముఖ్యం కాకపోయినా!

అందుచేత రెండో మార్గం—నిశ్శబ్దం—అవలంబించాను.

ఇది రెండు నిమిషాల్లో పనిచేసింది.

“మీ ప్రేయసి వస్తోంది” అంది రాజ్యం.

బలవంతాన నవ్వు తెచ్చుకుని, “అలాగా!” అన్నాను.

“అఁ, పేరు తార—ధిస్తీ నించి ఈ ఉదయమే వచ్చిందిట”

గుండె రులుముంది. తార మరీ దూరంగా ఉండిపోయిన అమ్మాయి కాదు. ఒకప్పుడు వెళ్లి దాకా వచ్చింది పరిస్థితి. ఆ అమ్మాయికి స్కాలర్‌షిప్ వచ్చి, ఆమె అమెరికా వెళ్లి ఉండకపోతే ఫలితాలు వేరుగా ఉండేవి.

“ఎవ రావిడ?” అంది రాజ్యం, నా నిశ్శబ్దాన్ని భంగపరుస్తూ.

“రెండేళ్ళ క్రిందట తెలుసులే” అన్నాను.

“ఎంత బాగా?”

“ఏం?”

“చాలా అధికారంగా ఏడు గంటలకి వస్తాననీ, మీరు మామూలు చోట కలుసుకోకపోతే ఇక్కడికి వస్తాననీ చెప్పమంది—అందుకు....”

“బాగానే తెలుసు—స్నేహితురాలు....”

రాజ్యం ‘ఇంకా చాల’ దన్నట్టు పరికించి చూస్తూంది.

“కలిసి తెగ తిరిగేవాళ్ళం....రాత్రిళ్ళు ఆలస్యంగా....”

మరి?”

“పెళ్ళిచేసుకుందా మనుకున్నాము.”

“ఆ ‘మామూలుచోటు’ ఎక్కడ?”

“రీగల్ ముందు ఆవిడ హాలిడే కాంపు దగ్గర ఉంటుంది...”

“ప్రేమించుకున్నా రన్న మాట”

“అవును.”

“గాఢంగా—”

“అవును.”

“మరి? ఎందు కాగిపోయారు?”

“ఆమె ఆమెరికా వెళ్ళిపోయింది.”

“ఉ త్తరాలు రాసేదా?”

“ఆ....”

“ఏవీ?”

“ఉంచలేదు—ఆఫీసులోనే దహనం చేశాను.”

“మన మాట రాయలేదా?”

“లేదు—ఆ తరువాత ఉ త్తరం రాయలేదు.”

“ఎక్కడ తిరిగేవారు మీ రిద్దరూ?”

“చాలాచోట్ల....”

“మీ గదికి వచ్చేదా?”

“ఆ....”

“తరుచు.”

“అవును.”

“మీ రిద్దరూ....”

ఆమె ఆనుమానం అర్థమైంది. అనేక కారణాల వల్ల నేను విజం చెప్పకపోవలసింది కాని, “అవును” అన్నాను.

“ఇంత పాడుమనుషు లనుకోలేదు” అంది, ప్రచండమైన కోపంతో వాజ్యం.

బెల్ మధురంగా మోగింది.

తార రానే వచ్చింది. క్షణమాత్రం బిత్తరపోయాను. అంతా మారిపోయింది. తల కత్తిరించింది. బెల్ బాటమ్స్, కమీజు.

నేను తలుపు తియ్యగానే నన్ను కొగిలించుకోబోయింది. నేర్పుగా తప్పించుకుని, "లోపలికి రా.... ప్రతిమతి ఎదురుమాస్తాంది" అన్నాను.

కళ్లు పెద్దవిచేసి, "గాడ్! నీ లేండ్ లేడీ అనుకున్నాను" అంది తార నెమ్మదిగా.

అదీ నిజమేనని చెప్పలేదు నేను.

లోపలికి తీసుకెళ్లి రాజ్యాన్నీ, తారనీ ఒకరినొకరికి పరిచయం చేశాను.

తార ముందుగా క్షమాపణ చెప్పింది.

"ఇతను పేయింగ్ గెస్టుగా ఉండేవాడు. డై రెక్టరీలో అడ్రెస్ చూసి, ఇక్కడికి మారా డనుకున్నాను.... మీకు కోపం వచ్చి ఉంటుంది" అంది తార.

"పౌరపాట్లు జరుగుతూనే ఉంటాయి" అంది రాజ్యం, కొంచెం కరిగి,

"ఆ రోజుల్లో మంచి ప్రెండు మీ ఆయన.... ప్రతి రోజూ మా ఇంటికి వచ్చి నాన్నగారితోనూ. నాతోనూ కబుర్లు చెప్పేవాడు" అంది తార.

"అలాగా!" అంది రాజ్యం.

"అరెంటుగా మద్రాసు వెళ్లాలి. ఐ. ఎ. పి. వాళ్లు టికెట్ ఇవ్వడం లేదు. ఈయనకి చాలా మంది తెలిసినవాళ్లున్నారు.... తీసుకెళ్లి ఏర్పాటు చేయద్దా మనుకుని వచ్చాను. మీ పరిచయం అయింది చాలా సంతోషం" అంది చాలా సిన్సియర్ గా తార.

రాజ్యం పూర్తిగా కరిగిపోయింది. కత్తులాంటి కళ్లతో నావైపుచూసి, "మీరు వెళ్లి ఆమె టికెట్ తెండి.... ఆమె నెందుకు కష్టపెట్టడం?" అంది.

ఔలిఫోన్ మీద పని అయిపోతుందని చెప్పడానికి పరిస్థితులు సరిగా లేవు. నేను వెళ్లి పని ముగించుకుని, నా స్నేహితుడితో

ఒకటి రెండు చోట్ల తిరిగి, తొమ్మిది దాటాక వచ్చాను. తార రాజ్యంతో అత్యనురక్తితో మాట్లాడుతూంది.

నా రాకని కాని, టికెట్ మాటగాని ఎవ్వరూ పట్టించుకోలేదు. పది దాటాక బ్యాస్‌లో కూర్చుని మెరీన్ డ్రైవ్ అందాన్ని పరీక్షిస్తున్న నాకు భోజనానికి అహ్వానం వచ్చింది. తరువాత గంట సేపటిలోనూ తినడానికితప్ప నోరు తెరిచే అవసరం లేకపోయింది నాకు. తారని ఇంటిదగ్గర వదిలి, నేనూ, రాజ్యం తిరిగి వచ్చేసరికి పన్నెండు దాటింది.

ఇంట్లో అడుగు పెట్టే సరికి రాజ్యం. “తారని గురించి ఎందు కన్ని అబద్ధాలు చెప్పారు?” అంటూ మొదలుపెట్టింది.

నే నేం అనలేదు.

“అప్పుడూ ఇలాగే అబద్ధాలు చెప్పే వారట ... తార అన్నీ చెప్పింది” అంది రాజ్యం.

నే నేం అనలేదు. అగ్నిసాక్షిగా పెళ్లాడి, ఆమెతో ఇంత కాలంనించి జీవితం గడుపుతూన్న నేను చెప్పిన నిజం కాదని. ఆ సాయంత్రం కలిసి, ఒకటా జీవితంలో మళ్ళీ కలియబోని తార చెప్పిన అబద్ధాలు నిజంగా స్వీకరించిన రాజ్యానికి ఏం చెప్పేది?

పది నిమిషాల్లో నిద్రకి ఉపక్రమించాను. రాజ్యం తెగ నవ్వు తూంది. తార నాలో విచిత్రమైన అశాంతి కలగ జేసింది. చిరాగ్గా, “ఎందు కా నవ్వు?” అన్నాను.

“మిమ్మల్ని చూసి కలల రొమాన్సు ఎక్కువ మీకు!” అంది రాజ్యం.

దీపం తీసేశాను. కలలో రాజ్యం నవ్వుతూనే ఉంది. సరిగా నిద్ర పట్టలేదు. ఈ సారి సత్యం జయించిందో, లేదో తెలియలేదు.

ఆ తరువాత వాళ్ల నాన్నగారికి ఒంట్లో బాగాలేదని రాజ్యం పుట్టింటికి వెళ్లింది. ఎయిర్‌పోర్ట్‌లో చివరి మాటలుగా. “చూడండి! నేను వచ్చేదాకా బుద్ధిగా ఉండండి!” అంది నవ్వుతూ.

ఆమె వెళ్లిపోయాక నేను తిన్నగా ప్రవర్తించేందుకు చాలా

నిర్ణయాలు తీసుకున్నాను. ముఖ్యంగా, నైట్ క్లబ్స్ కి దూరంగా ఉండడం, అన్ని రకాల అమ్మాయిలనీ దూరంగా ఉంచడం.

సాయంత్రాలు గడపడం కష్టం అయిపోయింది. చాలాసార్లు రాజ్యం ఉంచే బాగుండు ననిపించింది. మొదటి వారంలోనే. ఆ రోజు షబ్బు పట్టి విచిత్రమైన ఒంటరితనం బాధించింది.

అందుకే ఆ సాయంత్రం రీగల్ కి వెళ్ళాను, చాలా మంచి పిక్చర్ ఉందని— టీకెట్లులేవు. పెద్ద 'హాస్ పుల్' బోర్డు మెట్లదగ్గరే ఎదురుపడింది.

ఎవరై నా టీకెట్లు అమ్ముతారని కొంచెంసేపు నిలబడ్డాను. హఠాత్తుగా వర్షం ఆరంభం అయింది.

ఏం చెయ్యడమా అని ఆలోచిస్తూంటే, ఒక మూల ఒదిగి నిలబడి దారి తప్పినట్టు చుట్టూ చూస్తూన్న ఆ అమ్మాయి కనిపించింది. చేతిలో టీకెట్లు కనిపిస్తూనే ఉంది.

ఆశగా నావైపు, కుండపోతగా పడుతూన్న వర్షం వైపు చూసి, అనుమానంగా. "టీకెట్ కావాలా?" అంది.

"అవును" అన్నాను.

ఆమె దగ్గర డ్రెస్ సర్కిల్ రెండు టీకెట్లు ఉన్నాయి. ఒకటి నా కిస్తూ, "నా ఫ్రెండ్ వస్తానని రాలేదు— ఇంక రాదు" అంది.

నేను అయిదు రూపాయల నోటు తీసి ఇవ్వబోయాను. ఆమె వారిస్తూ, "ఏబై పైసలు లేవు నా దగ్గర" అంది.

బుకింగ్ ఆఫీసు వైపు అడుగువేశాను.

"ప్లీజ్! మరిచిపోండి" అంది ప్రార్థనగా.

చాలా అందం, సంస్కారం ఉన్న అమ్మాయిలాగ ఉంది. ఈ పట్టణంలో ఇంతకన్నా అందం, సంస్కారం ఉట్టిపడే అమ్మాయిలు నాకు తెలుసు, అందుకే తట పటాయించాను.

కాని, ఆమెలో ఏదో గౌరవించదగినది కనిపించి, క్షణంలో నా అనుమానాలని వదిలేసి, "థాంక్స్! రండి" అని ఆమెతో మీదికి వెళ్ళాను. ఇంకా ఇంటర్వెయ్ అవలేదు. పిక్చర్ కి కనీసం పది నిమిషాల వ్యవధి ఉంది. వెళ్ళి ఐస్ క్రీమ్ తిన్నాము. ఆమె తనని గురించి చెప్పింది.

అమె పేరు అనుపమ. కలకత్తానించి వచ్చింది—నెల రోజుల పాటు ఇక్కడ యూనివర్సిటీలో రిసెర్చ్ సంబంధంగా కొన్ని నేర్చుకునేందుకు. మెరిలిలో ఒక స్నేహితురాలితో ఉంటూంది.

నా సంగతులూ అడిగింది. అన్నీ చెప్పాను—ఉద్యోగం, భార్య, ఇల్లు.

“అదృష్టవంతులు మీరు!” అంది.

“అవును” అన్నాను కొంచెం ఆలోచించి

పిసీమా ముగిసేసరికి వర్షం ఇంకా జోరుగా పడుతూంది.

“పదండి, భోజనం చేశాక వెడుదురు గాని” అన్నాను.

“లేదండీ! నా ఫ్రెండ్ ఎదురు చూస్తూ ఉంటుంది. మీకు ఆసౌకర్యం కాకపోతే చర్చ గేట్ లో డ్రాప్ చెయ్యండి” అంది.

“ఈ వర్షంలో ఎలాగ వెడతారు?”

“అక్కడ దిగాక టాక్సీ దొరుకుతుంది.”

స్టేషన్ కి వెళ్ళాము, కొంచెం తడిసి లోపలికి చేరగానే అంతా నిర్మానుష్యంగా కనిపించింది.

జుకింగ్ కిటికీ దగ్గర నోటీసు....! రైళ్లన్నీ విలిపివేశారు.

“ఎలాగ?” అంది అనుపమ.

“మరో గంటలో ప్రారంభిస్తారు.... మా ఇంటికి రండి” అన్నాను.

ఒక్కసారిగా అలసట వచ్చింది ఆమెకి.

“మీకు బాధ కలిగించడంకన్న గత్యంతరం లేదు.... ఇక్కడ వెయింటింగ్ రూమ్ కూడా లేదు” అంది అనుపమ.

కారులో కూర్చునేసరికి మళ్ళీ కొంచెం తడిశాము. నాలుగైదు నిమిషాల్లో ఇంటికి చేరాము.

ఆమెకి బాత్ రూమూ, బెడ్ రూమూ చూపెట్టి, “ఆ చీర ఆర వెయ్యండి.... మా ఆవిడ బట్టల్లోనుంచి కావలసినవి తీసుకోండి” అన్నాను.

ఆమె తల ఊపి, తలుపు వేసుకుంది. ఆమె వచ్చేలోగా భోజనానికి ఏర్పాట్లు చేశాను.

రాజ్యం చీర కట్టుకుంది అనుపమ.

భోజనం దగ్గర కూర్చుని, 'థాంక్స్....నాకు జలబు మరీ ఎక్కువ. మీ ఆదరం లేకపోతే ఏమయ్యేదానో!' అంది అనుపమ.

ఈ రకం కృతజ్ఞతా భావాల ప్రదర్శన నా సమాజంలో చాలా కృత్రిమంగా ఉంటుంది. కాని, అనుపమ ఎంతో మనసారా అంది ఆ మాటలు.

భోజనాలయాక ఆమె స్టేషనుకి బెలిఫోన్ చేసింది. రాత్రి రైళ్లు వెళ్ళే సూచన లేదని తెలిసింది.

"టాక్సీ వస్తుందేమో!" అంది బెంగగా అనుపమ.

"ఈ రాత్రి ఇక్కడ ఉండిపోండి. ఉదయం వెళ్ళవచ్చును" అన్నాను.

కాని, స్నేహితురాలి కంగారు గురించి ఆత్రత అనుపమకి. ఆటోమొబైల్ అసోసియేషన్కి ఫోన్ చేశాను. చాలా చోట్ల రోడ్డు నీటి కింద ఉందనీ, ప్రయాణం మంచిది కాదనీ చెప్పారు.

చేసేది లేక ఆ రాత్రి అనుపమ అక్కడే నిద్రపోయింది. ఉదయం కాఫీ తాగి వెళ్ళిపోయింది.

అలాగ పరిచయం అయింది ఆమె. నాలో ఆమె మీద విచిత్రమైన అభిమానం ఏర్పడింది. కల్మషం లేని స్నేహంలో ఎంత ఆనందం ఉందో ఆమె నాకు రుజువు చేసింది.

మొదటి సమాగమంలో కలిగిన ఈ భావనలు ఆమెని చాలా సార్లు కలుసుకున్న తరువాత ఇంకా దృఢం అయ్యాయి. ఆమె భారత సంస్కృతి మీదా, ఆర్థిక వ్యవస్థ మీదా వాదన చెయ్యడం నాకు చాలా విషయాలు నేర్పింది.

రెండు వారాల తరువాత అనుపమ కలకత్తా వెళ్ళిపోయింది. ఎయిర్ పోర్టులో గాదగ్గరికంగా నాకు ధన్యవాదాలు చెప్పి, నా శ్రీమతికి చెప్ప మంది. ఆమె వెళ్ళిపోయాక నా జీవితంలో పెద్ద లోటు కనిపించింది. ఒక చక్కటి అమ్మాయి పవిత్రమైన స్నేహబంధంలో నన్ను సంతోష పెట్టడం ఇదే మొదటి సారి. ఆమెతో గడిపిన సంధ్యాకాలాల గడియలు చాలా విలువైన జ్ఞాపకాలుగా, చక్కటి

అనుభవాలుగా చాలా కాలం ఉంచుకుంటానని తెలుసును.

రెండు రోజులు పోయాక హఠాత్తుగా వచ్చింది రాజ్యం, తన
తెలిగ్రామ్ కన్న ముందుగా.

“నన్నగారికి బాగుంది....వచ్చేయ్యా లనిపించింది” అంది
రాజ్యం.

“మంచి పని చేశావు” అన్నాను హృదయ పూర్వకంగా.

“బుద్ధిగా ఉన్నారా ఈ నెల రోజులూ?” అంది రాజ్యం.

అమెకి అనుపమని గురించి, అమె ప్రత్యేకత గురించి చెప్పా
లనిపించింది. మరెవరైనా అపార్థంతో ఈ ఉదంతం రాజ్యానికి
చెప్ప వచ్చు. పరిస్థితి విషమిస్తుంది.

అందుకే నేనే చెప్పాను.

అంతా.

ఒక్క సంగతీ విడవకుండా.

అంతా విని రాజ్యం మాట్లాడలేదు. బహుశా నాలాగనే అను
పమ అసామాన్యత్వాన్ని తలుచుకుని ఆలోచిస్తూందిని అనుకున్నాను.

చివరికి, “మీరు మారరు!....” అంది రాజ్యం.

అమె కంఠస్వరానికి ఆశ్చర్యపడి, “ఏమిటి, రాజ్యం, నువ్వ
నేది?” అన్నాను.

అమె సమాధానం నాలో ఏ అనుమానాన్నీ విడవలేదు. రాక
పోకలని అమె పూర్తిగా అపార్థం చేసుకుంది: పవిత్రమైన మా
ప్పేహాన్ని!

“మగవాళ్ళంతా అంతే! మీ రెప్పుడూ అంతే! నన్నలాగ
వెళ్ళనిచ్చి....”

“కాని, రాజ్యం!” అన్నాను నీరసంగా.

“మీకు నిజం చెప్పడం ఈ జన్మకి రాదు, పాడు మను
షులు!” అని గట్టిగా తలుపు వేసుకుంది రాజ్యం.

బయట వర్షం పడుతూంది. నాలో భరించలేని వేడి.

రాజ్యం ఎప్పుడో తన గది తలుపు తీస్తుంది.

కాని, అమె తియ్యలేని తలుపులు మూసే ఉండిపోతాయి. ఏం
చెయ్యను నేను?